

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರ.ದ.ನ್ಯಾ.ದಂಃರವರ ನ್ಯಾಯಾಲಯದಲ್ಲಿ,
ನ.ರಾ.ಪುರ.

ಸಿ.ಸಿ. ನಂ : 39/2025

| | | |
|------------------|----------------|-----------------|
| ಸಾಕ್ಷಿದಾರರ ಹೆಸರು | ಃ ಮಧು | ಸಿ.ಡಬ್ಲ್ಯೂ - 04 |
| ತಂದೆಯ ಹೆಸರು | ಃ ಗೋವಿಂದಪ್ಪ | ಪಿ.ಡಬ್ಲ್ಯೂ - 04 |
| ವಯಸ್ಸು | ಃ 38 ವರ್ಷ | |
| ಉದ್ಯೋಗ | ಃ ಹೆಚ್ ಸಿ | |
| ವಾಸಸ್ಥಳ | ಃ ಎನ್ ಆರ್ ಪುರ. | |

ದಿನಾಂಕ: **03/03/2026** ರಂದು ಪ್ರಮಾಣವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ ಃ ಮಾನ್ಯ ಎಪಿಪಿ ಯವರಿಂದ ಃಃ

ನಾನು **2025** ರಿಂದ ಇಲ್ಲಿಯವರೆಗೆ ಎನ್ ಆರ್ ಪೊಲೀಸ್ ಠಾಣೆಯಲ್ಲಿ ಹೆಚ್ ಸಿ ಆಗಿ ಕರ್ತವ್ಯ ನಿರ್ವಹಿಸಿದ್ದೇನೆ.

2. ದಿನಾಂಕ: **01/06/2025** ರಂದು ಬೆಳಿಗ್ಗೆ **10.30** ಗಂಟೆ ಸುಮಾರಿಗೆ ಚಾಸಾ 1 ರವರೊಂದಿಗೆ ನಾನು ಮತ್ತು ಮತ್ತು ಚಾಸಾ 5 ರವರು ಇಲಾಖಾ ಜೀಪಿನಲ್ಲಿ ರೌಂಡ್ ಕರ್ತವ್ಯದಲ್ಲಿದ್ದಾಗ ಬೆ.11.00 ಗಂಟೆಗೆ ಬಾತ್ಮಿದಾರರು ಚಾಸಾ 1 ರವರಿಗೆ ದೂರವಾಣಿ ಕರೆ ಮಾಡಿದ್ದು, ಒಂದು ಅಶೋಕ್ ಲೇಲ್ಯಾಂಡ್ ಗೂಡ್ಸ್ ವಾಹನದಲ್ಲಿ ದನಗಳನ್ನು ಬಾಳೆಹೊನ್ನೂರು ಕಡೆಯಿಂದ ಅಕ್ರಮವಾಗಿ ಯಾವುದೇ ಪರವಾನಗಿ ಇಲ್ಲದೇ ತುಂಬಿಕೊಂಡು ಎನ್ ಆರ್ ಪುರದ ಕಡೆಗೆ ಸಾಗಾಟ ಮಾಡುತ್ತಿದ್ದಾರೆ ಎಂದು ತಿಳಿಸಿದ್ದು, ನಂತರ ಚಾಸಾ 1 ರವರು ಠಾಣೆಗೆ ಪೋನ್ ಮಾಡಿ ಚಾಸಾ 6 ರಿಂದ 8 ರವರಿಗೆ ಬಿ ಹೆಚ್ ಕ್ರೈಮರಕ್ಕೆ ಬರುವಂತೆ ತಿಳಿಸಿದ್ದು ನಂತರ **11.30** ಗಂಟೆ ಸುಮಾರಿಗೆ ಬಿ ಹೆಚ್ ಕ್ರೈಮರ ತಲುಪಿ ಅಲ್ಲಿ ಇದ್ದ ಚಾಸಾ 2 ಮತ್ತು 3 ರವರಿಗೆ ಘಟನೆ ಬಗ್ಗೆ ಮಾಹಿತಿ ತಿಳಿಸಿ ಅವರು ಪಂಚರಾಗಿ ಒಪ್ಪಿಕೊಂಡ ಮೇರೆಗೆ ಅವರಿಗೆ ಲಿಖಿತ ಪೋಲೀಸ್ ನೋಟೀಸ್ ಅನ್ನು ಚಾಸಾ 1 ರವರು ಜಾರಿ ಮಾಡಿ ನಂತರ ಅವರನ್ನು **11.45** ಗಂಟೆಗೆ ಶಾಂತಿ ಭವನದ ಬಳಿ ಹಾಜರಾಗುವಂತೆ ತಿಳಿಸಿದ್ದು, ನಂತರ **12.00** ಗಂಟೆ ಸಮಯಕ್ಕೆ ಬಾಳೆಹೊನ್ನೂರು ಕಡೆಯಿಂದ ಒಂದು ಅಶೋಕ್ ಲೇಲ್ಯಾಂಡ್ ಗಾಡಿ ಬಂದಿದ್ದು, ಅದನ್ನು ನಿಲ್ಲಿಸಿ ವಿಚಾರ ಮಾಡಲಾಗಿ ಅದರ ನೋಂದಣಿ ನಂ: ಕೆಎ **66 4542** ಇದ್ದು, ನಂತರ ಸದರಿ ವಾಹನವನ್ನು ಪರಿಶೀಲಿಸಲಾಗಿ ಸದರಿ ವಾಹನದಲ್ಲಿ **6** ದನಗಳನ್ನು ಹಿಂಸಾತ್ಮಕವಾಗಿ ಕಟ್ಟಿರುವುದು ಕಂಡುಬಂದಿರುತ್ತದೆ. ಅದರ ಚಾಲಕನ ಹೆಸರು, ವಿಳಾಸವನ್ನು ಚಾಸಾ 1 ರವರು ಕೇಳಲಾಗಿ ಚಾಲಕನ ಹೆಸರು ಮಣಿ ಎಂದು ತಿಳಿಸಿದ್ದು, ಇನ್ನೊಬ್ಬ ವ್ಯಕ್ತಿಯ ಬಗ್ಗೆ ಕೇಳಲಾಗಿ ಆತನು ತನ್ನ ಹೆಸರನ್ನು ಕರಣ್ ಕುಮಾರ್

ಎಂದು ತಿಳಿಸಿರುತ್ತಾರೆ. ಬಳಿಕ ವಾಹನದ ಹಿಂಭಾಗವನ್ನು ಚಾಸಾ 1 ರವರು ಪರಿಶೀಲಿಸಲಾಗಿ 6 ಜಾನುವಾರುಗಳನ್ನು ಹಿಂಸಾತ್ಮಕ ರೀತಿಯಲ್ಲಿ ತುಂಬಿರುವುದು ಕಂಡುಬಂದಿರುತ್ತದೆ. ಅದರಲ್ಲಿ ಒಂದು ಹಸು 10 ವರ್ಷ ಇದ್ದು, ಬೂದು ಬಣ್ಣದ ಹಸುವಾಗಿರುತ್ತದೆ. ಎರಡು ಕಪ್ಪು ಬಣ್ಣದ 4 ವರ್ಷದ ಹೋರಿ ಕರುಗಳು ಇದ್ದವು, 2 ವರ್ಷದ ಒಂದು ಕಪ್ಪು ಬಣ್ಣದ ಹೋರಿ ಕರು ಹಾಗೂ 2 ಬೂದು ಬಣ್ಣದ ಒಂದು ವರ್ಷದ ಹೋರಿ ಕರುವಿದ್ದು, ಸದರಿ ಹಸುಗಳನ್ನು ದಾವಣದ ಮಂಜು ಇವರಿಂದ ಖರೀದಿ ಮಾಡಿದ್ದಾಗಿ ತಿಳಿಸಿದ್ದು, ಸದರಿಯವರಿಗೆ ಜಾನುವಾರುಗಳನ್ನು ಸಾಗಿಸಲು ಪರವಾನಗಿ ಇದೆಯಾ ಎಂಬುದರ ಬಗ್ಗೆ ಚಾಸಾ 1 ರವರು ಕೇಳಲಾಗಿ ಅವರು ಯಾವುದೇ ಪರವಾನಗಿ ಇಲ್ಲವೆಂದು ತಿಳಿಸಿರುತ್ತಾರೆ. ಇವುಗಳ ಅಂದಾಜು ಮೌಲ್ಯ 20 ಸಾವಿರ ರೂ. ಇರುವುದಾಗಿ ತಿಳಿಸಿರುತ್ತಾರೆ.

3. ನಂತರ ಸದರಿ ದನಗಳನ್ನು ಮುಂದೆ ಬಕ್ರೀಡ್ ಹಬ್ಬ ಇದ್ದು ಅವುಗಳನ್ನು ಕಡಿದು ಮಾರಾಟ ಮಾಡುವ ಉದ್ದೇಶದಿಂದ ತೆಗೆದುಕೊಂಡು ಹೋಗುವುದಾಗಿ ತಿಳಿಸಿದ್ದು, ಸದರಿಯವರು ಯಾವುದೇ ಪರವಾನಗಿ ಇಲ್ಲದೇ ಹಿಂಸಾತ್ಮಕವಾಗಿ ಹಸುಗಳನ್ನು ತುಂಬಿಕೊಂಡು ಸಾಗಾಣಿಕೆ ಮಾಡಿದ್ದರು. ಸದರಿ ವಾಹನ, ಜಾನುವಾರು ಮತ್ತು ಆರೋಪಿತರನ್ನು ಚಾಸಾ 1 ರವರು ವಶಕ್ಕೆ ಪಡೆದಿರುತ್ತಾರೆ ಹಾಗೂ ಮ.12.00-12.40 ವರೆಗೆ ಪಂಚರ ಸಮಕ್ಷಮ ಮಹಜರ್ ಮಾಡಿ, ಭಾವಚಿತ್ರಗಳನ್ನು ತೆಗೆದು ಚಾಸಾ 1 ರವರು ಅಮಾನತ್ತುಪಡಿಸಿಕೊಂಡಿರುತ್ತಾರೆ ನಂತರ 1.00 ಗಂಟೆಗೆ ತಾಣೆಗೆ ತೆಗೆದುಕೊಂಡು ಬಂದು ವರದಿ ನೀಡಿರುತ್ತಾರೆ. ಆ ಸಂಬಂಧ ನಾನು ಹೇಳಿಕೆಯನ್ನು ಕೊಟ್ಟಿರುತ್ತೇನೆ.

4. ಸಾಕ್ಷಿಯು ದಿ: 01/06/2025 ರಂದು ಮಾಡಿದ ಕೃತ್ಯ ಸ್ಥಳ ಹಾಗೂ ಅಮಾನತ್ತು ಮಹಜರನ್ನು ನೋಡಿ ಗುರುತಿಸಿದ್ದು ಅದನ್ನು ಈಗಾಗಲೇ ನಿಪಿ 1 ಎಂದು ಗುರುತಿಸಲಾಗಿದ್ದು, ಸಾಕ್ಷಿಯ ಸಹಿಯನ್ನು ನಿಪಿ 1(ಡಿ) ಎಂದು ಗುರುತಿಸಲಾಯ್ತು. ಸಾಕ್ಷಿಯು ನಿಪಿ 1 ಅನ್ನು ಮಾಡುವ ಕಾಲಕ್ಕೆ ತೆಗೆದ ಎರಡು ಭಾವಚಿತ್ರಗಳನ್ನು ಮತ್ತು ಸಿ ಡಿಯನ್ನು ನೋಡಿ ಗುರುತಿಸಿದ್ದು ಅವುಗಳನ್ನು ಕ್ರಮವಾಗಿ ಈಗಾಗಲೇ ನಿಪಿ 2 ರಿಂದ 4 ಎಂದು ಗುರುತಿಸಲಾಗಿರುತ್ತದೆ. ಸಾಕ್ಷಿಯು ನ್ಯಾಯಾಲಯದ ಮುಂದೆ ಇರುವ ಆರೋಪಿತರನ್ನು ನೋಡಿ ಗುರುತಿಸಿರುತ್ತಾರೆ ಹಾಗೂ ಆ ದಿನ ಆರೋಪಿತರು ಬಳಸಿದ ವಾಹನದ ಭಾವಚಿತ್ರವನ್ನು ನೋಡಿ ಗುರುತಿಸಿರುತ್ತಾರೆ.

ಪಾಟೀ ಸವಾಲು: ಆರೋಪಿತರ ಪರ ಶ್ರೀ ಹೆಚ್ ಎ ಎಸ್ ವಕೀಲರಿಂದ:

ನಾವು ಆ ದಿನ ಇಲಾಖಾ ಜೀಪಿನಲ್ಲಿ ಚಾಸಾ 1 ರವರ ಜೊತೆ ನಾನು ಮತ್ತು ಚಾಸಾ 5 ರವರು ತಾಣೆಯನ್ನು ಬೆ.10.30 ಕ್ಕೆ ಬಿಟ್ಟಿರುತ್ತೇವೆ. ಆ ದಿನ ನಾವು ಗುಡ್ಡೆಹಳ್ಳಿ, ಕುದುರೆಗುಂಡಿ

ಸುತ್ತಮುತ್ತ ರೌಂಡ್ ಗೆ ಹೋಗಿದ್ದೆವು. ನಾವು ಚೆಟ್ಟಿಕುಡಿಗೆ ಬಳಿ ಇದ್ದಾಗ ಬಾತ್ತಿದಾರರಿಂದ ಚಾಸಾ 1 ರವರಿಗೆ ಮಾಹಿತಿ ಬಂದಿರುತ್ತದೆ. ನಾವು ಗಸ್ತಿಗೆ ಹೋದಾಗ ನಾವು ಮತ್ತು ಇಲಾಖಾ ಜೀಪನ್ನು ಹೊರತುಪಡಿಸಿ ಬೇರೆ ಏನೂ ತೆಗೆದುಕೊಂಡು ಹೋಗುವುದಿಲ್ಲ. ನಮಗೆ ಮಾಹಿತಿ ಬಂದ ನಂತರ ನಾವು ಕೈಮರಕ್ಕೆ ಬಂದಿದ್ದು, ಪೊಲೀಸ್ ಠಾಣೆಗೆ ಬಂದಿರುವುದಿಲ್ಲ. ಆ ದಿನ ನಮ್ಮ ಸಿಬ್ಬಂದಿ ಕೈಮರಕ್ಕೆ ಯಾವುದರಲ್ಲಿ ಬಂದಿದ್ದರು ಎಂದು ನನಗೆ ಗೊತ್ತಿರುವುದಿಲ್ಲ. ಆ ದಿನ ತನಿಖಾಧಿಕಾರಿಯವರ ಸಹಾಯಕರಾದ ಚಾಸಾ 6 ಮತ್ತು 8 ರವರು ದಾಖಲೆಗಳನ್ನು ತೆಗೆದುಕೊಂಡು ಬಂದಿದ್ದರು. ನಮಗೆ ಆ ದಿನ ಕೈಮರದ ಸರ್ಕಲ್ ಬಳಿ ಪಂಚ ಸಾಕ್ಷಿದಾರರು ಸಿಕ್ಕಿರುತ್ತಾರೆ.

2. ನಾವು ಆ ದಿನ ಶಾಂತಿ ಭವನದ ಬಳಿ ಬೇರೆ ಯಾವುದೇ ವಾಹನಗಳನ್ನು ತಪಾಸಣೆ ಮಾಡಿರುವುದಿಲ್ಲ. ನಾವು ಸದರಿ ಶಾಂತಿ ಭವನಕ್ಕೆ ಹೋದ 2-3 ನಿಮಿಷದ ನಂತರ ಅಶೋಕ್ ಲೇ ಲ್ಯಾಂಡ್ ವಾಹನ ಬಂದಿರುತ್ತದೆ. ನಾವು ಆ ದಿನ ಸದರಿ ವಾಹನವನ್ನು ಪರಿಶೀಲನೆ ಮಾಡಲು ಸುಮಾರು 5 ನಿಮಿಷದಷ್ಟು ಸಮಯ ತೆಗೆದುಕೊಂಡಿರುತ್ತೇವೆ. ಆ ದಿನ ಅಶೋಕ್ ಲೇ ಲ್ಯಾಂಡಿನಲ್ಲಿ ದನಗಳನ್ನು ಹಿಂಸಾತ್ಮಕ ರೀತಿಯಲ್ಲಿ ತುಂಬಿಕೊಂಡಿದ್ದರು ಎಂಬುದರ ಬಗ್ಗೆ ಪಶು ವೈದ್ಯಾಧಿಕಾರಿಯವರನ್ನು ಕರೆಸಿ ಅಲ್ಲಿ ಪರೀಕ್ಷೆ ಮಾಡಿಸಿರುವುದಿಲ್ಲ. ಆ ದಿನ ಸದರಿ ವಾಹನದಲ್ಲಿದ್ದ ದನ - ಕರುಗಳನ್ನು ಕೆಳಗೆ ಇಳಿಸದೇ ಅಲ್ಲಿಯೇ ಪರಿಶೀಲನೆ ಮಾಡಿರುತ್ತೇವೆ.

3. ನಿಪಿ 3 ರಲ್ಲಿ ದನ-ಕರುಗಳು ಕಾಣುವುದಿಲ್ಲ ಎಂದರೆ ಸರಿ. ನಿಪಿ 3 ರ ಭಾವಚಿತ್ರವನ್ನು ಚಾಸಾ 8 ರವರು ತೆಗೆದಿರುತ್ತಾರೆ. ನಿಪಿ 1 ಮಹಜರನ್ನು ಚಾಸಾ 8 ರವರು ಬರೆದಿರುತ್ತಾರೆ. ನಾನು ನಿಪಿ 1 ರಲ್ಲಿನ ವಿಚಾರವನ್ನು ಓದಿ ಸಹಿ ಮಾಡಿರುತ್ತೇನೆ. ನಿಪಿ 1 ರಲ್ಲಿ ಆರೋಪಿತರು ಯಾವ ಸಮುದಾಯಕ್ಕೆ ಸೇರಿದವರು ಎಂಬುದರ ಬಗ್ಗೆ ಬರೆದಿರುವುದು ನನಗೆ ನೆನಪಿರುವುದಿಲ್ಲ. ನಿಪಿ 1 ರಲ್ಲಿ ಆರೋಪಿತರು ನಮಗೆ ಬಕ್ರೀಡ್ ಹಬ್ಬದ ಸಲುವಾಗಿ ತೆಗೆದುಕೊಂಡು ಹೋಗುತ್ತೇವೆ ಎಂದು ಬರೆದ ಬಗ್ಗೆ ನನಗೆ ನೆನಪಿರುವುದಿಲ್ಲ. ಮಹಜರನ್ನು ಬರೆದಿರುವವರು ಸಹಿ ಮಾಡಿರುತ್ತಾರೋ ಇಲ್ಲವೋ ಎಂಬುದರ ಬಗ್ಗೆ ನನಗೆ ಗೊತ್ತಿರುವುದಿಲ್ಲ. ನಾವು ಆ ದಿನ 1.00 ಗಂಟೆಗೆ ಠಾಣೆಗೆ ಬಂದಿರುತ್ತೇವೆ. ಆ ದಿನ ತಾಣಾಧಿಕಾರಿಯಾಗಿ ಯಾರು ಇದ್ದರು ಎಂದು ನನಗೆ ನೆನಪಿರುವುದಿಲ್ಲ.

4. ಆ ದಿನ ಪ್ರಕರಣವನ್ನು ಎಷ್ಟು ಹೊತ್ತಿಗೆ ದಾಖಲಿಸಿರುತ್ತಾರೆ ಎಂದು ನನಗೆ ಗೊತ್ತಿರುವುದಿಲ್ಲ. ಸಾಕ್ಷಿ ಮುಂದುವರಿದು ನಾನು ತಂದು ಅವರನ್ನು ಠಾಣೆಗೆ ಬಿಟ್ಟು ಹೋಗಿದ್ದು ಸಂಜೆ ವಾಪಾಸ್ಸು ಠಾಣೆಗೆ ಬಂದಿರುತ್ತೇನೆ. ಆ ದಿನ ನಾನು ಠಾಣೆಗೆ ಸಂಜೆ 4.00-4.30 ರ ಸಮಯಕ್ಕೆ ಬಂದಿರುತ್ತೇನೆ. ನಂತರ ನನಗೆ ಈ ಪ್ರಕರಣದ ಬಗ್ಗೆ ಏನಾಗಿರುತ್ತದೆ ಎಂದು ಗೊತ್ತಿರುವುದಿಲ್ಲ. ಆ ದಿನ ಸಂಜೆ ಠಾಣೆಯಲ್ಲಿ ತಾಣಾಧಿಕಾರಿಯಾಗಿ ಯಾರು ಇದ್ದರು ಎಂದು ನನಗೆ ಗೊತ್ತಿರುವುದಿಲ್ಲ.

5. ದಿ: 01/06/2025 ರಂದು ಆರೋಪಿತರು ಜಾನುವಾರುಗಳನ್ನು ಅಕ್ರಮವಾಗಿ ಕಡಿದು ಮಾರಾಟ ಮಾಡುವ ಸಂಬಂಧ ತೆಗೆದುಕೊಂಡು ಹೋಗುತ್ತಿದ್ದಾರೆ ಎಂಬ ಮಾಹಿತಿ ಚಾಸಾ 1 ರವರಿಗೆ ಬಂದಿರುತ್ತದೆ ಎಂದು ಸುಳ್ಳು ಹೇಳುತ್ತಿದ್ದೇನೆಂದರೆ ಸರಿಯಲ್ಲ. ಚಾಸಾ 1 ರವರು ಪಂಚರು ಹಾಗೂ ಸಿಬ್ಬಂದಿಯ ಸಮಕ್ಷಮ ಕೃತ್ಯ ಸ್ಥಳದ ಮಹಜರು ಮತ್ತು ಆರೋಪಿತರನ್ನು ವಶಕ್ಕೆ ಪಡೆದುಕೊಂಡಿರುತ್ತಾರೆ ಎಂದು ಸುಳ್ಳು ಹೇಳುತ್ತಿದ್ದೇನೆಂದರೆ ಸರಿಯಲ್ಲ. ನಾನು ಯಾವುದೇ ಹೇಳಿಕೆಯನ್ನು ಕೊಟ್ಟಿರುವುದಿಲ್ಲ. ಇಲಾಖಾ ಅಂಕಿಸಂಖ್ಯೆಗೋಸ್ಕರ ಸುಳ್ಳು ಹೇಳುತ್ತಿದ್ದೇನೆಂದರೆ ಸರಿಯಲ್ಲ.

ಪಾಟೀ ಸವಾಲು: 3 ನೇ ಆರೋಪಿ ಪರವಾಗಿ ಶ್ರೀ ವಿ ಜಿ ವಕೀಲರಿಂದ:

(1 ಮತ್ತು 2 ನೇ ಆರೋಪಿ ಪರ ವಕೀಲರು ಮಾಡಿದ ಪಾಟೀ ಸವಾಲನ್ನು ತಮ್ಮ ಪಾಟೀ ಸವಾಲು ಎಂದು ಅಳವಡಿಸಿಕೊಂಡಿರುತ್ತಾರೆ.)

ಮರು ವಿಚಾರಣೆ ಃ ಇಲ್ಲ ಃ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನಕ್ಕೆ ಬೆರಳಚ್ಚು ಮಾಡಲಾಯಿತು.)

ಓ ಹೇ ಕೇ ಸ ಇ ಎ ಒ

ಸಹಿ/-

ಹಿರಿಯ ಸಿವಿಲ್ ನ್ಯಾಯಾಧೀಶರು: ನ.ರಾ.ಪುರ.

ಸಾಕ್ಷಿದಾರರ ಸಹಿ: